

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīsamghanatanetre pārvatīśvarasaṃvāde
॥ *śrīgopālasahasranāmastotram* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīgopālasahasranāmastotram ॥

pārvatyuvāca

kailāsaśikhare ramye gaurī pṛcchati śaṅkaram |
brahmāṇḍākhilanāthastvam sṛṣṭisaṃhāarakārah ॥ 1 ॥

tvameva pūjyase lokairbrahmaviṣṇusurādibhiḥ |
nityam paṭhasi deveśa kasya stotram maheśvara ॥ 2 ॥

āścaryamidamākhyātaṃ jāyate mayi śaṅkara |
tatprāṇeśa mahāprājña saṃśayaṃ chindhi me prabho ॥ 3 ॥

śrīmahādeva uvāca

dhanyāsi kṛtapuṇyāsi pārvati prāṇavallabhe |
rahasyātirahasyaṃ ca yatpṛcchasi varānane ॥ 4 ॥

strīsvabhāvānmahādevi punastvam paripṛcchasi |
gopanīyaṃ gopanīyaṃ gopanīyaṃ prayatnataḥ ॥ 5 ॥

datte ca siddhīhāniḥ syāttasmādyatnena gopayet |
idaṃ rahasyaṃ paramaṃ puruṣārthapradāyakam ॥ 6 ॥

dhanaratnaughamāṅikya turagaṃ ca gajādikam |
dadāti smaraṇādeva mahāmokṣapradāyakam ॥ 7 ॥

tatte'haṃ sampravakṣyāmi śṛṇuṣvāvahitā priye |
yo'sau nirañjano devaḥ citsvarūpī janārdanaḥ ॥ 8 ॥

saṃsārasāgarottārakāraṇāya nṛṇāṃ sadā |
śrīraṅgādikarūpeṇa trailokyam vyāpya tiṣṭhati ॥ 9 ॥

tato lokā mahāmūḍhā viṣṇubhaktivivarjitāḥ |
niścayaṃ nādhigacchanti punarnārāyaṇo hariḥ ॥ 10 ॥

nirañjano nirākāro bhaktānāṃ prītikāmadah |
vṛndāvanavīhārāya gopālaṃ rūpamudvahan ॥ 11 ॥

muralīvādanādhārī rādhāyai prītimāvahan |
aṃśāṃśebhyaḥ samunmīlya pūrṇarūpakalāyutaḥ ॥ 12 ॥

śrīkr̥ṣṇacandro bhagavān nandagopavarodyataḥ |
dharanīrūpiṇīmāṭṛyaśodānandadāyakaḥ || 13 ||

dvābhyāṃ prayācito nātho devakyāṃ vasudevataḥ |
brahmaṇābhyarthito devo devairapi sureśvari || 14 ||

jāto'vanyāṃ mukundo'pi muralovedarecikā |
tayā sārḍhaṃ vacaḥ kṛtvā tato jāto mahītale || 15 ||

saṃsārasārasarvasvaṃ śyāmalaṃ mahadujjvalam |
etajjyotirahaṃ vedyaṃ cintayāmi sanātanam || 16 ||

gauratejo vinā yastu śyāmatejassamarcayet |
japedvā dhyāyate vāpi sa bhavet pātakī śive || 17 ||

sa brahmahā surāpī ca svarṇasteyī ca pañcamah |
etairdoṣairvilipyeta tejobhedānmaheśvari || 18 ||

tasmājjyotirabhūd dvedhā rādhāmādhavarūpakam |
tasmādidam mahādevi gopālenaiva bhāṣitam || 19 ||

durvāsaso munermohe kārtikyāṃ rāsamaṇḍale |
tataḥ pṛṣṭavatī rādhā sandehabhedamātmanaḥ || 20 ||

nirañjanātsamutpannaṃ mayādhītaṃ jaganmayi |
śrīkr̥ṣṇena tataḥ proktaṃ rādhāyai nārādāya ca || 21 ||

tato nāradatassarve viralā vaiṣṇavā janāḥ |
kalau jānanti deveśi gopanīyaṃ prayatnataḥ || 22 ||

śaṭhāya kṛpaṇāyātha dāmbhikāya sureśvari |
brahmahatyāmapnoti tasmādyatnena gopayet || 23 ||

asya śrīgopālasahasranāmastotramahāmantrasya |
śrīnārada ṛṣiḥ |
anuṣṭup chandah |
śrīgopālo devatā |
kāmo bījam |
māyā śaktiḥ |
candraḥ kīlakam |

śrīkr̥ṣṇacandrabhaktirūpaphalaprāptaye
śrīgopālasahasranāmastotrajaṇe viniyogaḥ ॥

atha dhyānam

kastūrītilakaṃ lalāṭapaṭale vakṣassthale kaustubhaṃ
nāsāgre varamauktikaṃ karatale veṇuṃ kare kaṅkaṇam |
sarvāṅge haricandaṇaṃ sulalitaṃ kaṅṭhe ca muktāvaliṃ
gopastripariveṣṭito vijayate gopālacūḍāmaṇiḥ ॥ 1 ॥

phullendīvarakāntiminduvadanaṃ barhāvataṃsapriyaṃ
śrīvatsāṅkamudārakaustubhadharaṃ pītāmbaraṃ sundaram |
gopīnāṃ nayanotpalārcitanuṃ gogopasaṅghāvṛtaṃ
govindaṃ kalaveṇuvādanaparaṃ divyāṅgabhūṣaṃ bhaje ॥ 2 ॥

atha gopālasahasranāmastotraṇṛambhaḥ

oṃ klīm devaḥ kāmadevaḥ kāmabījaśiromaṇiḥ |
śrīgopālo mahīpālo vedavedāntapāragaḥ ॥ 1 ॥

kr̥ṣṇaḥ kamalapatrākṣaḥ puṇḍarīkaḥ sanātanaḥ |
gopatirbhūpatiḥ śāstā prahartā viśvatomukhaḥ ॥ 2 ॥

ādikartā mahākartā mahākālah pratāpavān |
jagajjīvo jagaddhātā jagadbhartā jagadvasuḥ ॥ 3 ॥

matsyo bhīmaḥ kuhūbhartā hartā vārāhamūrtimān |
nārāyaṇo hṛṣīkeśo govindo garuḍadhvaḃjaḥ ॥ 4 ॥

gokulendro mahīcandraḥ śarvarīpriyakāraḃjaḥ |
kamalāmukhalolākṣaḥ puṇḍarīkaḥ śubhāvahaḥ ॥ 5 ॥

durvāsāḥ kapilo bhaumaḥ sindhusāgarasaṅgamaḥ |
govindo gopatirgopaḥ kālīndīpremapūraḃjaḥ ॥ 6 ॥

gopasvāmī gokulendro govardhanavarapraḃjaḥ |
nandādigokulatrātā dātā dāridryabhañjanaḥ ॥ 7 ॥

sarvamaṅgaladātā ca sarvakāmapradāyakaḥ |
ādikartā mahībhartā sarvasāgarasindhujāḥ ॥ 8 ॥

gajagāmī gajoddhārī kāmī kāmakalānidhiḥ |
kalaṅkarahitaścandro bimbāsyō bimbasattamaḥ || 9 ||

mālākāraḥ kṛpākāraḥ kokilasvarabhūṣaṇaḥ |
rāmo nīlāmbaro devo halī durdamamardanaḥ || 10 ||

sahasrākṣapurībhattā mahāmārīvināśanaḥ |
śivaḥ śivatamo bhattā balārātiprapūjakaḥ || 11 ||

kumārīvaradāyī ca vareṇyo mīnaketanaḥ |
naro nārāyaṇo dhīro rādhāpatirudāradhīḥ || 12 ||

śrīpatiḥ śrīnidhiḥ śrīmān māpatiḥ pratirājahā |
vṛndāpatiḥ kulagrāmī dhāmī brahma sanātanaḥ || 13 ||

revatīramaṇo rāmaḥ priyaścañcalalocanaḥ |
rāmāyaṇaśārīro'yaṃ rāmo rāmaḥ śriyaḥpatiḥ || 14 ||

śarvaraḥ śarvarī śarvaḥ sarvatra śubhadāyakaḥ |
rādhārādhayitārādhī rādhācittapramodakaḥ || 15 ||

rādhāratisukhopeto rādhāmohanatatparaḥ |
rādhāvaśīkaro rādhāhṛdayāmbhojaṣaṭpadaḥ || 16 ||

rādhāliṅganasammoho rādhānartanakautukaḥ |
rādhāsañjātasamprīto rādhākāmyaphalapadaḥ || 17 ||

bṛndāpatiḥ kośanidhiḥ kokaśokavināśanaḥ |
candrāpatiḥ candrapatiḥ caṇḍakodaṇḍabhañjanaḥ || 18 ||

rāmo dāśarathī rāmo bhṛguvaṃśasamudbhavaḥ |
ātmārāmo jītakrodho moho mohāndhabhañjanaḥ || 19 ||

vṛṣabhānubhavo bhāvaḥ kāśyapiḥ karuṇānidhiḥ |
kolāhalo halī hālī helī haladharapriyaḥ || 20 ||

rādhāmukhābjamārtāṇḍo bhāskaro ravijā vidhuḥ |
vidhirvidhātā varuṇo vāruṇo vāruṇīpriyaḥ || 21 ||

rohīṇīhṛdayānando vasudevātmaḥ balī |
nīlāmbaro rauhiṇeyo jarāsandhavadho'malaḥ || 22 ||

nāgo navāmbho virudo vīrahā varado balī |
gopatho vijayī vidvān śipiviṣṭaḥ sanātanaḥ || 23 ||

paraśurāmavacogrāhī varagrāhī śṛgālahā |
damaghoṣopadeṣṭā ca rathagrāhī sudarśanaḥ || 24 ||

vīrapatnīyaśastrātā jarāvyādhivighātaḥ |
dvārakāvāsattvajño hutāśanavarapadaḥ || 25 ||

yamunāvegasaṃhārī nīlāambaradharaḥ prabhuḥ |
vibhuḥ śarāsano dhanvī gaṇeśo gaṇanāyakaḥ || 26 ||

lakṣmaṇo lakṣaṇo lakṣyo rakṣovaṃśavināśanaḥ |
vāmano vāmanībhūto'vāmano vāmanāruhaḥ || 27 ||

yaśodānandanaḥ kartā yamalārjunamuktidaḥ |
ulūkhālī mahāmānī dāmabaddhāvayī śamī || 28 ||

bhaktānukārī bhagavān keśavo baladhārakaḥ |
keśihā madhuhā mohī vṛṣāsuravighātaḥ || 29 ||

aghāsuravināśī ca pūtanāmokṣadāyakaḥ |
kubjāvinodī bhagavān kaṃsamṛtyumahāmakhī || 30 ||

aśvamedho vājapeyo gomedho naramedhavān |
kandarpakoṭilāvaṇyaścandrakoṭisuśītalaḥ || 31 ||

ravikoṭipratīkāśo vāyukoṭimahābalaḥ |
brahmā brahmāṇḍakartā ca kamalāvāñchitapadaḥ || 32 ||

kamalā kamalākṣaśca kamalāmukhalolupaḥ |
kamalāvratadhārī ca kamalābhaḥ purandaraḥ || 33 ||

saubhāgyādhikacitto'yam mahāmāyī mahotkataḥ |
tārakārīḥ suratrātā mārīcakṣobhakārakaḥ || 34 ||

viśvāmitrapriyo dānto rāmo rājīvalocanaḥ |
laṅkādhīpakuladhvaṃsī vibhīṣaṇavarapadaḥ || 35 ||

sītānandakaro rāmo vīro vāridhibandhanaḥ |
kharadūṣaṇasaṃhārī sāketapuravāsavān || 36 ||

candrāvalīpatiḥ kūlah keśikaṃsavadhō'malah |
mādhavo madhuhā mādhvī mādhvīko mādhavo vibhuḥ || 37 ||

muñjāṭavīgāhamāno dhenukāriridharātmajaḥ |
vaṃśīvaṭavīhārī ca govardhanavanāśrayaḥ || 38 ||

tathā tālavanoddeśī bhāṇḍīravanaśaṅkhahā |
trṇāvartakṛpākārī vṛṣabhānusutāpatiḥ || 39 ||

rādhāprāṇasamo rādhāvadanābjamadhuvrataḥ |
gopīrañjanadaivajño līlākamalapūjitaḥ || 40 ||

krīḍākamalasandoho gopikāprītirañjanaḥ |
rañjako rañjano raṅgo raṅgī raṅgamahīruhaḥ || 41 ||

kāmaḥ kāmāribhaktō'yaṃ purāṇapurusaḥ kaviḥ |
nārado devalo bhīmo bālo bālamukhāmbujaḥ || 42 ||

ambujo brahmasākṣī ca yogī dattavaro muniḥ |
ṛṣabhaḥ parvato grāmo nadīpavanavallabhaḥ || 43 ||

padmanābhaḥ surajyeṣṭhī brahmā rūdro'hibhūṣitaḥ |
gaṇānāṃ trāṇakartā ca gaṇeśo grahilo grahī || 44 ||

gaṇāśrayo gaṇādhyakṣo kroḍīkṛtajagattrayaḥ |
yādavendro dvārakendro mathurāvallabho dhurī || 45 ||

bhramaraḥ kuntalī kuntīsutarakṣo mahāmakhī |
yamunāvaradātā ca kāśyapasya varapadaḥ || 46 ||

śaṅkhacūḍavadhoddāmo gopīrakṣaṇatatparaḥ |
pāñcajanyaakaro rāmī trirāmī vanajo jayaḥ || 47 ||

phālgunaḥ phālgunasakho virādhavadhakārakah |
rukmiṇīprāṇanāthaśca satyabhāmāpriyaṅkaraḥ || 48 ||

kalpavṛkṣo mahāvṛkṣo dānavṛkṣo mahāphalaḥ |
aṅkuśo bhūsuero bhāvo bhrāmako bhāmako hariḥ || 49 ||

saralaḥ śāśvato vīro yaduvaṃśī śivātmakah |
pradyumno balakartā ca prahartā daityahā prabhuḥ || 50 ||

mahādhanī mahāvīro vanamālāvibhūṣaṇaḥ |
tulasīdāmaśobhādhyo jālandharavināśanaḥ || 51 ||

śūraḥ sūryo mṛtaṇḍaśca bhāskaro viśvapūjitaḥ |
ravistamohā vahniśca bāḍavo baḍabānalaḥ || 52 ||

daityadarpavināśī ca garuḍo garudāgrajaḥ |
gopīnātho mahānātho vṛndānātho'virodhakaḥ || 53 ||

prapañcī pañcarūpaśca latāgulmaśca gopatiḥ |
gaṅgā ca yamunārūpo godā vetravati tathā || 54 ||

kāveri narmadā tāptī gaṇḍakī sarayūstathā |
rājasastāmasassattvī sarvāṅgī sarvalocanaḥ || 55 ||

sudhāmāyo'mṛtamāyo yoginīvallabhaḥ śivaḥ |
buddho buddhimatāṃ śreṣṭho viṣṇurjīṣṇuḥ śacīpatiḥ || 56 ||

vaṃśī vaṃśadhāro loko viloko mohanāśanaḥ |
ravarāvo ravo rāvo balo bālabalāhakaḥ || 57 ||

śivo rūdro nalo nīlo lāṅgalī lāṅgalāśrayaḥ |
pāradaḥ pāvano haṃso haṃsarūḍho jagatpatiḥ || 58 ||

mohinīmohano māyī mahāmāyo mahāmakhī |
vṛṣo vṛṣākapiḥ kālāḥ kālīdamanakārakaḥ || 59 ||

kubjābhāgyaprado vīro rajakakṣayakārakaḥ |
komalo vāruṇo rājā jalajo jaladhārakaḥ || 60 ||

hārakaḥ sarvapāpaghnaḥ parameṣṭhī pitāmahaḥ |
khaḍgadhārī kṛpākārī rādhāramaṇasundaraḥ || 61 ||

dvādaśāraṇyasambhogī śeṣanāgaphaṇālayaḥ |
kāmaḥ śyāmaḥ sukhaśrīdaḥ śrīpatiḥ śrīnidhiḥ kṛtī || 62 ||

harirnārāyaṇo nāro narottama iṣupriyaḥ |
gopālī cittahartā ca kartā saṃsāratārakaḥ || 63 ||

ādidevo mahādevo gaurīgururanāśrayaḥ |
sādhurmādhurvidhurdhātā trātā'krūraparāyaṇaḥ || 64 ||

rolambī ca hayagrīvo vānarārīrvanāśrayaḥ |
vanam vanī vanādhyakṣo mahāvandyo mahāmuniḥ || 65 ||

syāmantakamaṇiprājño vijño vighnavighātakah |
govardhano vardhanīyo vardhano vardhanapriyah || 66 ||

vardhanyo vardhano vardhī vārdhiṣṇuḥ sumukhapriyah |
vardhito vṛddhako vṛddho bṛndārakajanapriyah || 67 ||

gopālaramaṇībhartā sāmbaruṣṭhavināśakah |
rukmiṇīharaṇaḥ premapremī candrāvalīpatih || 68 ||

śrīkartā viśvabhartā ca naro nārāyaṇo balī |
gaṇo gaṇapatiścaiva dattātreyo mahāmuniḥ || 69 ||

vyāso nārāyaṇo divyo bhavyo bhāvukadhārakah |
śvaḥśreyasaṃ śivaṃ bhadrāṃ bhāvukāṃ bhāvikaṃ śubham || 70 ||

śubhātmakah śubhaḥ śāstā praśāstā meghanādahā |
brahmaṇyadevo dīnānāmuddhārakaraṇakṣamah || 71 ||

kṛṣṇaḥ kamalatrākṣaḥ kṛṣṇaḥ kamalalocanaḥ |
kṛṣṇaḥ kāmī sadā kṛṣṇaḥ samastapriyakārakah || 72 ||

nando nandī mahānandī mādī mādanakah kilī |
milī hilī gilī golī golo golālayo gulī || 73 ||

guggulī mārakī śākhī vaṭaḥ pippalakah kṛtī |
mlecchahā kālahartā ca yaśodāyaśa eva ca || 74 ||

acyutaḥ keśavo viṣṇuḥ hariḥ satyo janārdanaḥ |
haṃso nārāyaṇo līlo nīlo bhaktiparāyaṇaḥ || 75 ||

jānakīvallabho rāmo virāmo vighnanāśanaḥ |
sahabhānurmahābhānuḥ vīrabāhurmahodadhīḥ || 76 ||

samudro'bdhirakūpāraḥ pārāvāraḥ saritpatih |
gokulānandakārī ca pratijñāparipālakah || 77 ||

sadārāmaḥ kṛpārāmo mahārāmo dhanurdharaḥ |
parvataḥ parvatākāro gayo geyo dvijapriyah || 78 ||

kambalāśvataro rāmo rāmāyaṇapravartakaḥ |
dyaurdivo divaso divyo bhavyo bhāvī bhayāpahaḥ || 79 ||

pārvatībhāgyasahito bhartā lakṣmīvilāsavān |
vilāsi sāhasī sarvī garvī garvitalocanaḥ || 80 ||

murārīrlokadharmajño jīvano jīvanāntakaḥ |
yamo yamādiyamano yāmī yāmaividhāyakaḥ || 81 ||

vasulī pāṃsulī pāṃsuḥ pāṇḍurarjunavallabhaḥ |
lalitā candrikāmālī mālī mālāmbujāśrayaḥ || 82 ||

ambujākṣo mahāyajño dakṣaḥ cintāmaṇiḥ prabhuh |
maṇirdinamaṇiścaiva kedāro badarīśrayaḥ || 83 ||

badarīvanasamprīto vyāsaḥ satyavatīsutaḥ |
amarārīnihantā ca sudhāsindhavidhūdayaḥ || 84 ||

candro raviḥ śivaḥ śūlī cakrī caiva gadādharah |
śrīkartā śrīpatiḥ śrīdaḥ śrīdevo devakīsutaḥ || 85 ||

śrīpatiḥ puṇḍarikākṣaḥ padmanābho jagatpatiḥ |
vāsudevo 'prameyātmā keśavo garuḍadhvajah || 86 ||

nārāyaṇaḥ paraṃ dhāma devadevo maheśvaraḥ |
cakrapāṇiḥ kalāpūrṇo vedavedyo dayānidhiḥ || 87 ||

bhagavān sarvabhūteśo gopālah sarvapālakaḥ |
ananto nirguṇo nityo nirvikalpo nirañjanaḥ || 88 ||

nirādhāro nirākāro nirābhāso nirāśrayaḥ |
puruṣaḥ praṇavātīto mukundaḥ parameśvaraḥ || 89 ||

kṣaṇāvaniḥ sārvaabhaumo vaikunṭho bhaktavatsalah |
viṣṇurdāmodarah kṛṣṇo mādhave madhurāpatiḥ || 90 ||

devakīgarbhasambhūto yaśodāvatsalo hariḥ |
śivaḥ saṅkarṣaṇaḥ sambhurbhūtanātho divaspatiḥ || 91 ||

avyayaḥ sarvadharmajño nirmalo nirupadravaḥ |
nirvāṇanāyako nityo nīlajīmūtasannibhaḥ || 92 ||

kalākṣayaśca sarvajñāḥ kamalārūpatatparaḥ |
hr̥ṣīkeśaḥ pītavāsā vasudevapriyātmajaḥ || 93 ||

nandagopakumārāryo navanītāśano vibhuḥ |
purāṇapurusaḥ śreṣṭhaḥ śaṅkhapāṇiḥ suvikramaḥ || 94 ||

aniruddhaścakrarathaḥ śārṅgapāṇiścaturbhujāḥ |
gadādharāḥ surārtighno govindo nandakāyudhaḥ || 95 ||

bṛndāvanacaraḥ śaurirveṇuvādyaviśāradaḥ |
tr̥ṇāvartāntako bhīmasāhasī bahuvikramaḥ || 96 ||

śakatāsurasamhārī bakāsuravināśanaḥ |
dhenukāsurasamhārī pūtanārīnr̥kesarī || 97 ||

pitāmaho gurussākṣāt pratyagātmā sadāśivaḥ |
aprameyaḥ prabhuḥ prājño'pratarkyaḥ svapnavardhanaḥ || 98 ||

dhanyo mānyo bhavo bhāvo dhīraḥ śānto jagadguruḥ |
antaryāmīśvaro divyo daivajño devasaṃstutaḥ || 99 ||

kṣīrābdhiśayano dhātā lakṣmīvān lakṣmaṇāgrajaḥ |
dhātrīpatirameyātmā candraśekharapūjitaḥ || 100 ||

lokasākṣī jagaccakṣuḥ puṇyacāritrakīrtanaḥ |
koṭīmanmathasaundaryo jaganmohanavigrahaḥ || 101 ||

mandasmitānāno gopo gopikāpariveṣṭitaḥ |
phullāravindanayanaḥ cāṇūrāndhraniśūdanaḥ || 102 ||

indīvaradalaśyāmo barhibarhāvataṃsakaḥ |
muralīninadāhlādo divyamālyāmbarāvṛtaḥ || 103 ||

sukapolayugaḥ subhrūyugalaḥ sulalāṭakaḥ |
kambugrīvo viśālākṣo lakṣmīvāñchubhalakṣaṇaḥ || 104 ||

pīnavakṣāścaturbāhuścaturmūrtistrivikramaḥ |
kalaṅkarahitaḥ śuddho duṣṭaśatrunibarhaṇaḥ || 105 ||

kirīṭakuṇḍaladharaḥ kaṭakāṅgadamaṇḍitaḥ |
mudrikābharaṇopetaḥ kaṭisūtravirājitaḥ || 106 ||

mañjīrarañjitapadaḥ sarvābharaṇabhūṣitaḥ |
vinyastapādayugalo divyamaṅgalavigrahaḥ || 107 ||

gopikānayanānandaḥ pūrṇacandranibhānanaḥ |
samastajagadānandaḥ sundaro lokanandanaḥ || 108 ||

yamunātīrasaṅcārī rādhāmanmathavaibhavaḥ |
gopanārīpriyo dānto gopīvastrāpahārakaḥ || 109 ||

śrīngāramūrthiḥ śrīdhāmā tāraḥ mūlakāraṇam |
sṛṣṭisamrakṣaṇopāyaḥ krūrāsura vibhañjanaḥ || 110 ||

narakāsurasamhārī murārīrimardanaḥ |
āditeyapriyo daityabhīkaro yadusekharaḥ || 111 ||

jarāsandhakuladhvaṃsī kaṃsārātīḥ suvikramaḥ |
puṇyaślokaḥ kīrtanīyo yādavendro jagannutaḥ || 112 ||

rukmiṇīramaṇaḥ satyabhāmājāmbavatīpriyaḥ |
mitravindānāgnajitlakṣmaṇāsamupāsitaḥ || 113 ||

sudhākarakule jāto'nantaprabalavikramaḥ |
sarvasaubhāgyasampanno dvārakāpattane sthitaḥ || 114 ||

bhadrāsūryasutānātho līlāmānuṣavigrahaḥ |
sahasraṣoḍaśāstrīśo bhogamokṣaikadāyakaḥ || 115 ||

vedāntavedyaḥ saṃvedyo vaidyo brahmāṇḍanāyakaḥ |
govardhanadharo nāthaḥ sarvajīvadayāparaḥ || 116 ||

mūrtimān sarvabhūtātmā ārtatrāṇaparāyaṇaḥ |
sarvajñaḥ sarvasulabhaḥ sarvaśāstraviśāradaḥ || 117 ||

ṣaḍguṇaiśvaryaśampannaḥ pūrṇakāmo dhurandharaḥ |
mahānubhāvaḥ kaivalyadāyako lokanāyakaḥ || 118 ||

ādimadhyāntarahitaḥ śuddhasāttvikavigrahaḥ |
asamānaḥ samastātmā śaraṇāgatavatsalaḥ || 119 ||

utpattisthitisaṃhārakāraṇaṃ sarvakāraṇam |
gambhīraḥ sarvabhāvajñaḥ saccidānandavigrahaḥ || 120 ||

viśvaksenaḥ satyasandhaḥ satyavāk satyavikramaḥ |
satyavrataḥ satyarataḥ satyadharmaparāyaṇaḥ || 121 ||

āpannārtipraśamano draupadīmānarakṣakaḥ |
kandarpajanakaḥ prājño jagannāṭakavaibhavaḥ || 122 ||

bhaktivaśyo guṇātītaḥ sarvaiśvaryaḥ pradāyakaḥ |
damaghoṣasutadveṣī bāṇabāhuvikhaṇḍanaḥ || 123 ||

bhīṣmabhaktiprado divyaḥ kauravānvayanāśanaḥ |
kaunteyapriyabandhuśca pārthasyandanasārathiḥ || 124 ||

nārasimho mahāvīraḥ stambhajāto mahābalaḥ |
prahlādavaradaḥ satyo devapūjyo'bhayaṅkaraḥ || 125 ||

upendra indrāvarajo vāmano balibandhanaḥ |
gajendravaradaḥ svāmī sarvadevanamaskṛtaḥ || 126 ||

śeṣaparyaṅkaśayano vainateyaratho jayī |
avyāhatabalaiśvaryasampannaḥ pūrṇamānasaḥ || 127 ||

yogeśvareśvaraḥ sākṣī kṣetrajño jñānadāyakaḥ |
yogihṛtpaṅkajāvāso yogamāyāsamanvitaḥ || 128 ||

nādabindukalātītaścaturvargaphalapradaḥ |
suṣumnāmārgasañcārī dehasyāntarasamsthitaḥ || 129 ||

dehendriyamaṇaḥ prāṇasākṣī cetaḥ prasādakaḥ |
sūkṣmaḥ sarvagato dehī jñānadarpaṇagocaraḥ || 130 ||

tattvatrayātmako'vyaktaḥ kuṇḍalī samupāśritaḥ |
brahmaṇyaḥ sarvadharmajñaḥ śānto dānto gataklamaḥ || 131 ||

śrīnivāsaḥ sadānando viśvamūrtirmahāprabhuḥ |
sahasraśīrṣā puruṣaḥ sahasrākṣaḥ sahasrapāt || 132 ||

samastabhuvanādhāraḥ samastaprāṇarakṣakaḥ |
samastasarvabhāvajño gopikāprāṇavallabhaḥ || 133 ||

nityotsavo nityasaukhyo nityaśrīrnityamaṅgalaḥ |
vyūhārcito jagannāthaḥ śrīvaikuṇṭhapurādhīpaḥ || 134 ||

pūrṇānandaghanībhūto gopaveśadharo hariḥ |
kalāpakusumaśyāmaḥ komalaḥ śāntavigrahaḥ || 135 ||

gopāṅganāvṛto'nanto br̥ndāvanasamāśrayaḥ |
veṅuvādarataḥ śreṣṭho devānāṃ hitakāraḥ || 136 ||

bālakrīḍāsamāsakto navanītasya taskaraḥ |
gopālakāminījāraścaurajāraśikhāmaṇiḥ || 137 ||

parañjyotiḥ parākāśaḥ parāvāsaḥ parisphuṭaḥ |
aṣṭādaśākṣaro mantra vyāpako lokapāvanaḥ || 138 ||

saptakoṭimahāmantraśekharaḥ devaśekharaḥ |
vijñānajñānasandhānastejoraśīrjagatpatiḥ || 139 ||

bhaktalokaprasannātmā bhaktamandāravigrahaḥ |
bhaktadāridryadamaṇo bhaktānāṃ prītīdāyakaḥ || 140 ||

bhaktādhīnāmanāḥ pūjyo bhaktalokaśivaṅkaraḥ |
bhaktābhīṣṭapradāḥ sarvabhaktāghaughanīkr̥ntanaḥ || 141 ||

apāraḥ karuṇāśindhurbhagavān bhaktatatparaḥ || 142 ||

phalaśrutīḥ

smaraṇāt pāparāśīnāṃ khaṇḍanaṃ mṛtyunāśanam || 1 ||

vaiṣṇavānāṃ priyakaraṃ mahārogaṇivāraṇam |
brahmahatyāsurāpānaṃ parastrīgamaṇam tathā || 2 ||

paradravyāpaharaṇam paradveśasamanvitam |
mānasaṃ vācikaṃ kāyaṃ yatpāpaṃ pāpasambhavam || 3 ||

sahasranāmapaṭhanāt sarvaṃ naśyati tatkṣaṇāt |
mahādāridryayukto yo vaiṣṇavo viṣṇubhaktimān || 4 ||

kārtikyāṃ sampaṭhedrātrau śatamaṣṭottaraṃ kramāt |
pītāmbaradharo dhīmān sugandhaiḥ puṣpacandanaiḥ || 5 ||

pustakaṃ pūjayitvā tu naivedyādibhireva ca |
rādhādhyānāṅkīto dhīro vanamālāvibhūṣitaḥ || 6 ||

śatamaṣṭottaraṃ devi paṭhennāmasahasrakam |
caitraśukle ca kṛṣṇe ca kuhūsaṅkrāntivāsare || 7 ||

paṭhitavyaṃ prayatnena trailokyam mohayet kṣaṇāt |
tulasīmālayā yukto vaiṣṇavo bhaktitatparaḥ || 8 ||

ravivāre ca śukre ca dvādaśyāṃ śrāddhavāsare |
brāhmaṇaṃ pūjayitvā ca bhojayitvā vidhānataḥ || 9 ||

paṭhennāmasahasraṃ ca tataḥ siddhiḥ prajāyate |
mahāniśāyāṃ satataṃ vaiṣṇavo yaḥ paṭhet sadā || 10 ||

deśāntaragatā lakṣmīḥ samāyāti na saṃśayaḥ |
trailokye ca mahādevī sundaryaḥ kāmamohitāḥ || 11 ||

mugdhāḥ svayaṃ samāyānti vaiṣṇavaṃ ca bhajanti tāḥ |
rogī rogāt pramucyeta baddho mucyeta bandhanāt || 12 ||

gurviṇī janayetputraṃ kanyā vindati satpatim |
rājāno vaśyatāṃ yānti kiṃ punaḥ kṣudramānavāḥ || 13 ||

sahasranāmaśravaṇāt paṭhanāt pūjanāt priye |
dhāraṇāt sarvamāpnoti vaiṣṇavo nātra saṃśayaḥ || 14 ||

vaṃśīvate cānyavate tathā pippalake'tha vā |
kadambapādapatale gopālamūrtisannidhau || 15 ||

yaḥ paṭhedvaiṣṇavo nityaṃ sa yāti harimandiram |
kṛṣṇenoktaṃ rādhikāyai mayā proktaṃ tathā śive || 16 ||

nāradāya mayā proktaṃ nāradena prakāśitam |
mayā tubhyaṃ varārohe proktametatsudurlabham || 17 ||

gopaṇīyaṃ prayatnena na prakāśyaṃ kathañcana |
śaṭhāya pāpine caiva lampatāya viśeṣataḥ || 18 ||

na dātavyaṃ na dātavyaṃ na dātavyaṃ kadācana |
deyaṃ śiṣyāya śāntāya viṣṇubhaktiratāya ca || 19 ||

godānabrahmayajñādervājapeyaśatasya ca |
aśvamedhasahasrasya phalaṃ pāṭhe bhaveddhruvam || 20 ||

mohanam stambhanam caiva māraṇoccātanādikam |
yadyadvāñchati cittaena tattatprāpnoti vaiṣṇavaḥ || 21 ||

ekādaśyām naraḥ snātvā sugandhidravyatailakaiḥ |
āhāram brāhmaṇe dattvā dakṣiṇām svarṇabhūṣaṇam || 22 ||

tata ārambhakartāsyā sarvaṃ prāpnoti mānavaḥ |
śatāvṛtam sahasraṃ ca yaḥ paṭhedvaiṣṇavo janaḥ || 23 ||

śrībr̥ndāvanacandrasya prasādātsarvamāpnuyāt |
yadgr̥he pustakaṃ devi pūjitaṃ caiva tiṣṭhati || 24 ||

na mārī na ca durbhikṣam nopasargabhayaṃ kvacit |
sarpādyā bhūtayakṣādyā naśyante nātra saṃśayaḥ || 25 ||

śrīgopālo mahādevi vasettasya gr̥he sadā |
gr̥he yatra sahasraṃ ca nāmnām tiṣṭhati pūjitaṃ || 26 ||

|| iti śrīgopālasahasranāmastotraṃ saṃpūrṇam ||